

១៧- បញ្ជីរាយនាមនាយករងអនុវិទ្យាល័យ ។ ( គំរូទី ១៧ )

១៨- លិខិតឧទ្ទេសនាមគណៈកម្មការ រៀបចំការប្រលង ។ ( គំរូទី ១៨ ជូនភ្ជាប់ )

**កំណត់សំគាល់ :**

វិទ្យាល័យអនុវត្ត ត្រូវបញ្ជូនបញ្ជីឈ្មោះ នាយក នាយករង បុគ្គលិកបង្រៀន និងបុគ្គលិក ការិយាល័យ និងពាក្យសុំប្រលងរបស់បេក្ខជនទៅមន្ទីរអប់រំ យុវជន និងកីឡារាជធានីភ្នំពេញ ។

ក្រសួងសង្ឃឹមថា លោក-លោកស្រីប្រធានមន្ទីរអប់រំ យុវជន និងកីឡាគ្រប់ខេត្ត-ក្រុង និងខិត ខំអនុវត្តការណែនាំនេះឱ្យមានប្រសិទ្ធភាពខ្ពស់ ។

ជ.រដ្ឋមន្ត្រីក្រសួងអប់រំ យុវជន និងកីឡា

រដ្ឋលេខាធិការ

ហត្ថលេខា និងត្រា

**អ៊ុំ ម សិទ្ធិ**

\*\*\*

ភ្នំពេញ, ថ្ងៃទី ១៩ ខែ កុម្ភៈ ឆ្នាំ ២០០១

**សារាចរណែនាំលេខ ០២ អយក.សវណន.**

**ស្តីពី**

**ការប្រលងបញ្ចប់អប់រំសិក្សាផ្នែកចំណេះទូទៅ**

**បំពេញវិជ្ជាសាធារណៈ និងឯកជន**

\*\*\*

- យោង :** ប្រកាសលេខ ២១១ អយក.ប្រក. របស់ក្រសួងអប់រំ យុវជន និងកីឡា ចុះថ្ងៃទី ២៧ មករា ២០០០ ស្តីពីការរៀបចំ និងការប្រព្រឹត្តិទៅនៃការប្រលងសញ្ញាប័ត្រ មធ្យមសិក្សារបស់អង្គការ
  - : ប្រកាសលេខ ១២៦ អយក.ប្រក របស់ក្រសួងអប់រំ យុវជន និងកីឡា ចុះថ្ងៃទី ១៩ កុម្ភៈ ២០០១ ស្តីពីការរៀបចំ និងការប្រព្រឹត្តិទៅនៃការប្រលងសញ្ញាប័ត្រមធ្យមសិក្សាទុតិយភូមិ ។
  - : សេចក្តីណែនាំលេខ ៣៨៨១ អយក.ចទម. ចុះថ្ងៃទី ១៤ ធ្នូ ២០០០ ស្តីពីការរៀបចំ ប្រលងធម្មាសនៅគ្រឹះស្ថានមធ្យមសិក្សាចំណេះទូទៅសំរាប់ឆ្នាំ ២០០០-២០០១ ។
- នៅឆ្នាំសិក្សា ២០០០-២០០១ នេះ ពិន្ទុសរុបនៃការប្រលងសញ្ញាប័ត្រមធ្យមសិក្សា បឋមភូមិ និងទុតិយភូមិ នៅរក្សាយកពិន្ទុប្រចាំឆ្នាំ បូកនឹងពិន្ទុប្រលងថ្នាក់ជាតិ ។

ដើម្បីឱ្យការរៀបចំប្រលងថ្នាក់ជាតិ និងការរៀបចំប្រលងតាមសាលារៀន មានលក្ខណៈល្អ ប្រសើរ ក្រសួងសូមធ្វើការណែនាំដូចតទៅ :

**-កាលបរិច្ឆេទប្រលង :**

**I.1. ប្រលងសញ្ញាប័ត្រមធ្យមសិក្សាទុតិយភូមិ :**

- កាលបរិច្ឆេទ : ថ្ងៃទី ២៣ កក្កដា ២០០១ ។
- កាលបរិច្ឆេទនៃការទទួលពាក្យសុំប្រលង : ថ្ងៃទី ០១ មីនា ២០០១ ដល់ថ្ងៃទី ៣០ មីនា ២០០១ ។

**I.2. ប្រលងសញ្ញាប័ត្រមធ្យមសិក្សាបឋមភូមិ :**

- កាលបរិច្ឆេទ : ថ្ងៃទី ១៣ សីហា ២០០១ ។
- កាលបរិច្ឆេទនៃការទទួលពាក្យសុំប្រលង : ថ្ងៃទី ០១ មីនា ២០០១ ដល់ថ្ងៃទី ៣០ មីនា ២០០១ ។

**II-មេត្តាភាពសិស្ស និងសំនុំលិខិតដាក់ពាក្យសុំប្រលង :**

**II.1. សំនុំលិខិតដាក់ពាក្យសុំប្រលងរបស់បេក្ខជន ត្រូវសរសេរដោយដៃបេក្ខជនផ្ទាល់( គួរជូនភ្ជាប់) បិទតែម្តង០០រៀល និងមានភ្ជាប់បង្កាន់ដៃបង់សិទ្ធិប្រលងដូចខាងក្រោម :**

- បេក្ខជនប្រលងសញ្ញាប័ត្រមធ្យមសិក្សាបឋមភូមិ បង់ថ្លៃសិទ្ធិប្រលង ១០០០រៀល
- បេក្ខជនប្រលងសញ្ញាប័ត្រមធ្យមសិក្សាទុតិយភូមិ បង់ថ្លៃសិទ្ធិប្រលង ១៥០០រៀល ។

**II.2. មេត្តាភាព :**

- សិស្សសាលារៀនចំណេះទូទៅសាធារណៈ និងឯកជន :
  - ដែលមានអាយុ ១៤ឆ្នាំ យ៉ាងតិច
  - បានរៀនចប់នៅមធ្យមសិក្សាបឋមភូមិ គ្រប់កំរិតថ្នាក់
  - បានរៀនចប់កម្មវិធីសិក្សាថ្នាក់ទី ៩
  - បានគោរពត្រឹមត្រូវនូវបទបញ្ជាផ្ទៃក្នុង សំរាប់គ្រឹះស្ថានមធ្យមសិក្សា
  - បានត្រូវវាយតម្លៃផ្នែកសីលធម៌ប្រចាំឆ្នាំ ចាប់ពីមធ្យមឡើងទៅ អាចដាក់ពាក្យសុំប្រលងសញ្ញាប័ត្រមធ្យមសិក្សាបឋមភូមិ នៅតាមគ្រឹះស្ថានសិក្សារបស់ខ្លួនបាន ។
- សិស្សសាលារៀនចំណេះទូទៅសាធារណៈ និងឯកជន :
  - ដែលមានសញ្ញាប័ត្រមធ្យមសិក្សាបឋមភូមិ
  - បានរៀននៅមធ្យមសិក្សាទុតិយភូមិ គ្រប់កំរិតថ្នាក់

- បានរៀនចប់កម្មវិធីថ្នាក់ទី ១២
- បានគោរពត្រឹមត្រូវនូវបទបញ្ជាផ្ទៃក្នុង សំរាប់គ្រឹះស្ថានមធ្យមសិក្សា
- បានត្រូវវាយតម្លៃផ្នែកសីលធម៌ប្រចាំឆ្នាំ ចាប់ពីមធ្យមឡើងទៅ អាចដាក់ពាក្យសុំប្រលងសញ្ញាប័ត្រមធ្យមសិក្សាទុតិយភូមិ នៅតាមគ្រឹះស្ថានសិក្សារបស់ខ្លួនបាន ។

**លើកលែងតែ :**

- សិស្សដែលឈប់ដោយមានច្បាប់ ចាប់ពី ៤៥ដង ឡើងទៅ ។
- សិស្សដែលឈប់ឥតច្បាប់ និងមានច្បាប់ ចាប់ពី ៣០ដង ឡើងទៅ ។
- សិស្សដែលឈប់ឥតច្បាប់ ចាប់ពី ២០ដង ឡើងទៅ ។
- សិស្សដែលគ្មានមធ្យមភាគពិន្ទុធានាទី ១ រឺធានាទី ២ ។
- អតីតបេក្ខជនដែលបានប្រលងធ្លាក់សញ្ញាប័ត្រមធ្យមសិក្សារបស់មភូមិ អាចដាក់ពាក្យសុំប្រលងសញ្ញាប័ត្រ មធ្យមសិក្សារបស់មភូមិនៅតាមមន្ទីរអប់រំ យុវជន និងកីឡាខេត្ត-ក្រុង ដែលសារមីខ្លួន បានសុំប្រលងពីមុន រឺអាចដាក់ពាក្យសុំប្រលងនៅតាមមន្ទីរអប់រំ យុវជន និងកីឡា ខេត្ត-ក្រុងផ្សេងទៀត ដោយគ្រាន់តែធ្វើសេចក្តីបញ្ជាក់ពីការប្រលងធ្លាក់លើពាក្យសុំប្រលងពី មន្ទីរអប់រំ យុវជន និងកីឡា ខេត្ត-ក្រុង ដែលសារមីខ្លួន បានប្រលងធ្លាក់ពីមុន ។
- អតីតបេក្ខជនដែលបានប្រលងធ្លាក់សញ្ញាប័ត្រមធ្យមសិក្សាទុតិយភូមិ អាចដាក់ពាក្យសុំប្រលងសញ្ញាប័ត្រមធ្យមសិក្សាទុតិយភូមិនៅតាមមន្ទីរអប់រំ យុវជន និងកីឡា ខេត្ត-ក្រុង ដែលសារមីខ្លួនបានសុំប្រលងពីមុន រឺនៅនាយកដ្ឋានមធ្យមសិក្សាចំណេះទូទៅ នៃក្រសួងអប់រំ យុវជន និងកីឡា ។

**កំណត់សំគាល់ :**

- ចំនួនអវត្តមានត្រូវគិតចាប់ពីបរិច្ឆេទកាល រហូតដល់ថ្ងៃទី ១៥ មិថុនា ២០០១ សំរាប់សិស្សថ្នាក់ទី ១២ និងថ្ងៃទី ៣០ មិថុនា ២០០១ សំរាប់សិស្សថ្នាក់ទី ៩
- លោកនាយកសាលា :
  - ត្រូវពិនិត្យសុំនុំលិខិតដាក់ពាក្យសុំប្រលងរបស់សិស្ស ដោយផ្ទៀងផ្ទាត់ឱ្យបានត្រឹមត្រូវនូវឈ្មោះ ថ្ងៃ.....ខែ.....ឆ្នាំកំណើត ទីកន្លែងកំណើត ឈ្មោះឪពុក ម្តាយរបស់សិស្ស

ដែលសរសេរក្នុងពាក្យសុំប្រលង និង សលាកប័ត្រឯកត្តជននិងអត្តសញ្ញាណប័ណ្ណ ។  
ពាក្យសុំប្រលង និងសលាកប័ត្រឯកត្តជនរបស់សិស្ស ត្រូវសរសេរឱ្យច្បាស់ ។

- ត្រូវណែនាំឱ្យសិស្សសរសេរសំណុំលិខិតដាក់ពាក្យសុំប្រលងដោយខ្លួនឯង ចៀសវាងប្រមូលយកទៅឱ្យគ្រូទទួលបន្ទុកថ្នាក់ មិត្តភក្តិ វិទ្យុកដទៃសរសេរជំនួស ។
- ត្រូវចុះហត្ថលេខា និងបោះត្រាលើសលាកប័ត្រពិន្ទុប្រចាំឆ្នាំ របស់សិស្សថ្នាក់ទី ៩ (បេក្ខជនម្នាក់បំពេញ ២ ច្បាប់) ដែលសរសេរបំពេញដោយផ្ទាល់ដៃសិស្ស ចៀសវាងការកោសលុប រិសរសេរត្រួត ។ ចំពោះសិស្សថ្នាក់ទី ១២ ពុំមានសលាកប័ត្រពិន្ទុប្រចាំឆ្នាំទេ ។

បន្ទាប់ពីឈប់ទទួលពាក្យសុំប្រលង ត្រូវរាប់ចំនួនសិស្សដាក់ពាក្យសុំប្រលងសញ្ញាប័ត្រមធ្យមសិក្សារបស់មត្តិ និងចំនួនសិស្សដាក់ពាក្យសុំប្រលងសញ្ញាប័ត្រមធ្យមសិក្សាទុតិយភូមិ ធ្វើមកមន្ទីរអប់រំ យុវជន និងកីឡាខេត្ត-ក្រុង ដោយ :

- រៀបបញ្ជីសិស្សថ្នាក់ទី ១២ តាមអក្ខរក្រមជា ២ច្បាប់ ធ្វើមកមន្ទីរអប់រំ យុវជន និងកីឡាខេត្ត-ក្រុងឱ្យបានមុនថ្ងៃទី ៣០ មករា ២០០១ គឺ បញ្ជី :
  - ១ច្បាប់ សំរាប់មន្ទីរអប់រំ យុវជន និងកីឡា ដើម្បីវាយឈ្មោះសិស្សបញ្ចូល Diskette តាមវិទ្យាល័យនីមួយៗ រួចមន្ទីរធ្វើ Diskette នោះមកនាយកដ្ឋានមធ្យមសិក្សាចំណេះទូទៅឱ្យបានមុនថ្ងៃទី ៣០ មេសា ២០០១ ។
  - ១ច្បាប់ សំរាប់ក្រសួង (នាយកដ្ឋានមធ្យមសិក្សាចំណេះទូទៅ) ដោយភ្ជាប់វិញ្ញាបនប័ត្របណ្តោះអាសន្នរបស់មត្តិសម័យប្រលងត្រឹមឆ្នាំ ១៩៩៨ រឺមុនឆ្នាំ ១៩៩៨ ឱ្យបានមុនថ្ងៃទី ២០ កុម្ភៈ ២០០១ ដើម្បីក្រសួងផ្ទៀងផ្ទាត់បេក្ខភាព ។

**III-ការកំណត់បណ្ណាល័យ :**

កន្លងមក គ្រឹះស្ថានសិក្សាមួយចំនួននៅតាមខេត្ត-ក្រុង ដែលត្រូវបានយកធ្វើជាបណ្ណាល័យប្រលង នាយកសាលាពុំទាន់បានខិតខំរៀបចំឱ្យអស់ពីលទ្ធភាព ដើម្បីធានាឱ្យដំណើរការប្រលងប្រព្រឹត្តទៅបានល្អប្រសើរនៅឡើយ ។

ដូចនេះ លោកប្រធានមន្ទីរអប់រំ យុវជន និងកីឡា ត្រូវជ្រើសរើសយកគ្រឹះស្ថានណា ដែលមានដំបូលពុំចុះធ្លាយមានរបងព័ទ្ធជុំវិញ មានមាត់ច្រកចេញ-ចូល មានសោរចាក់ត្រឹមត្រូវសំរាប់ធ្វើ

ជាមណ្ឌលប្រលង និងណែនាំឱ្យនាយកសាលាដែលសាលារៀនរបស់ខ្លួនត្រូវបានជ្រើសរើសធ្វើជាមណ្ឌលប្រលង សំអាតទីធ្លា អគារ បន្ទប់អនាម័យ ឱ្យហើយស្រេចមុនដំណើរការប្រលង ។ បន្ទប់ប្រលងនីមួយៗ ត្រូវរៀបចំឱ្យមានតុ ដើមាំមាំទាំ ដើម្បីឱ្យបេក្ខជនងាយស្រួលក្នុងការសរសេរកិច្ចការ ។ បើតុជើងមាំមាំទាំ ត្រូវជួសជុល រឹកជើងមាំមាំមកប្តូរ ។ បន្ទប់ប្រលងនីមួយៗ ត្រូវឱ្យមានតុ ២៥យ៉ាងតិច (តុសំរាប់សិស្សអង្គុយរៀនធម្មតាពីរនាក់) និង ១៣តុយ៉ាងតិច (តុសំរាប់សិស្សអង្គុយរៀនធម្មតាបួននាក់) ។

មណ្ឌលប្រលងនីមួយៗ ត្រូវមានប្រដាប់បំពងសំលេង ដែលអាចប្រើប្រាស់បាននៅពេលដំណើរការប្រលង ។ បុគ្គលិក ២នាក់ ត្រូវរក្សាទុកសំរាប់ប្រចាំសាលា ដែលត្រូវយកធ្វើជាមណ្ឌលប្រលង ត្រូវជ្រើសរើសអ្នកដែលចេះប្រើប្រាស់ និងរៀបចំប្រដាប់បំពងសំលេង ហើយឈ្ល្នាសវែកក្នុងការដោះស្រាយកង្វះខាតសំភារៈផ្សេងៗ ។ ហាមដាច់ខាត ការលក់ដូរនៅក្នុងមណ្ឌលប្រលង ក្នុងរយៈពេលដំណើរការការងារប្រលង ។ ត្រូវធ្វើកំណត់មណ្ឌលប្រលងទៅក្រសួង (នាយកដ្ឋានមធ្យមសិក្សាចំណេះទូទៅ) ឱ្យបានមុនថ្ងៃទី ១៥ ឧសភា ២០០១ ។

**IV-សំណើប្រធានវិញ្ញាសាប្រលង :**

លោកគ្រូ អ្នកគ្រូបង្រៀនថ្នាក់ទី ១២ និងទី ៩ ត្រូវផ្ញើសំណើប្រធានវិញ្ញាសាមុខវិជ្ជាប្រលងវិញ្ញាសាមួយមុខវិជ្ជាសំរាប់អ្នកបង្រៀនម្នាក់ ដោយភ្ជាប់អត្រាកំណែនាំមកជាមួយផង ដើម្បីជាទុកសំរាប់ក្រសួងពិចារណា និងជ្រើសរើស ។ លោកគ្រូ អ្នកគ្រូដែលជាអ្នកស្នើប្រធានវិញ្ញាសា ត្រូវរក្សាការសំងាត់ និងតំលៃមុខវិជ្ជារបស់ខ្លួន ដោយស្មារតីទទួលខុសត្រូវខ្ពស់ចំពោះមុខក្រសួង ។

ផ្នែកខាងលើនៃសំណើប្រធានវិញ្ញាសានីមួយៗ ត្រូវសរសេរតាមគំរូជូនភ្ជាប់ ។ សំណើប្រធានវិញ្ញាសានីមួយៗត្រូវដាក់ក្នុងស្រោមសំងាត់ ដោយបញ្ជាក់មុខវិជ្ជាលើស្រោមនោះផង ។

នាយកសាលា ត្រូវប្រមូលស្រោមសំណើប្រធានវិញ្ញាសាទាំងអស់ ដាក់ក្នុងស្រោមសំងាត់រួម រួចផ្ញើទៅនាយកដ្ឋានមធ្យមសិក្សាចំណេះទូទៅ តាមរយៈមន្ទីរអប់រំ យុវជន និងកីឡាខេត្ត-ក្រុង ឱ្យបានមុនថ្ងៃទី ១៥ មិថុនា ២០០១ ។

ចំពោះវិញ្ញាសាដែលត្រូវផ្ញើសំណើមានដូចតទៅ :

**ក. សំរាប់ការប្រលងសញ្ញាប័ត្រមធ្យមសិក្សាទុតិយភូមិ :**

- ១- តែងសេចក្តី ----- រយៈពេល ២ម៉ោង ៣០នាទី ត្រូវបានពិន្ទុពី ០ ដល់ ១៥០ ។

- ២- គណិតវិទ្យា ----- រយៈពេល ២ម៉ោង ៣០នាទី ត្រូវបានពិន្ទុពី ០ ដល់ ១៥០ ។
- ៣- រូបវិទ្យា ----- រយៈពេល ១ម៉ោង ៣០នាទី ត្រូវបានពិន្ទុពី ០ ដល់ ១០០ ។
- ៤- គីមី ----- រយៈពេល ១ម៉ោង ត្រូវបានពិន្ទុពី ០ ដល់ ៥០ ។
- ៥- ជីវវិទ្យា ----- រយៈពេល ១ម៉ោង ត្រូវបានពិន្ទុពី ០ ដល់ ៥០ ។
- ៦- ទស្សនវិជ្ជា----- រយៈពេល ១ម៉ោង ត្រូវបានពិន្ទុពី ០ ដល់ ៥០ ។
- ៧- ប្រវត្តិវិទ្យា ----- រយៈពេល ១ម៉ោង ត្រូវបានពិន្ទុពី ០ ដល់ ៥០ ។
- ៨- ភូមិវិទ្យា----- រយៈពេល ១ម៉ោង ត្រូវបានពិន្ទុពី ០ ដល់ ៥០ ។

**ខ- សំរាប់ការប្រឡងសញ្ញាប័ត្រមធ្យមសិក្សាបឋមគុម្ម** :

- ១- តែងសេចក្តី ----- រយៈពេល ២ម៉ោង ត្រូវបានពិន្ទុពី ០ ដល់ ១០០ ។
- ២- គណិតវិទ្យា ----- រយៈពេល ២ម៉ោង ត្រូវបានពិន្ទុពី ០ ដល់ ១០០ ។
- ៣- រូបវិទ្យា ----- រយៈពេល ៤០នាទី ត្រូវបានពិន្ទុពី ០ ដល់ ៣០ ។
- ៤- គីមី ----- រយៈពេល ៤០នាទី ត្រូវបានពិន្ទុពី ០ ដល់ ២៨ ។
- ៥- ជីវវិទ្យា ----- រយៈពេល ៤០នាទី ត្រូវបានពិន្ទុពី ០ ដល់ ២៨ ។
- ៦- សីលធម៌-ពលរដ្ឋវិជ្ជា----- រយៈពេល ៤០នាទី ត្រូវបានពិន្ទុពី ០ ដល់ ៣០ ។
- ៧- ប្រវត្តិវិទ្យា ----- រយៈពេល ៤០នាទី ត្រូវបានពិន្ទុពី ០ ដល់ ២៨ ។
- ៨- ភូមិវិទ្យា----- រយៈពេល ៤០នាទី ត្រូវបានពិន្ទុពី ០ ដល់ ២៨ ។
- ៩- ផែនដីវិទ្យា ----- រយៈពេល ៤០នាទី ត្រូវបានពិន្ទុពី ០ ដល់ ២៨ ។
- ១០- ភាសាបរទេស ----- រយៈពេល ៤៥នាទី ត្រូវបានពិន្ទុពី ០ ដល់ ៥០ ។

លោកប្រធានមន្ទីរអប់រំ យុវជន និងកីឡា ត្រូវផ្សព្វផ្សាយការណែនាំនេះ ដល់គ្រប់គ្រឹះស្ថានមធ្យមសិក្សា ដើម្បីឱ្យការអនុវត្តន៍មានប្រសិទ្ធភាព ។

ជ.រដ្ឋមន្ត្រីក្រសួងអប់រំ យុវជន និងកីឡា

រដ្ឋលេខាធិការ

ហត្ថលេខា និងត្រា

**ឌីប សឌី**

\*\*\*